

چودھری مجید بین الاقوامی نوسرباز، مدہوش شخص وزیراعظم بناتو آزاد کشمیر میں کرپشن اور لوٹ مار کا سیلاب آجائے گا، طاہر کھوکھر متاثرین منگلا ڈیم کے نام پر قیمتی زمینیں اپنے نام الاٹ، حلقے میں ظلم و ستم کا بازار گرم کر رکھا ہے، سیاسی مخالفین پر بے بنیاد مقدمات کے ذریعے دباؤ ڈالنے والے کو ایم کیو ایم کے خلاف ہرزہ سرائی کا خمیازہ بھگتنا پڑے گا۔ اقتدار کے لیے فوج کے قسیدے پڑنے والے کا سابقہ ریکارڈ سامنے آیا تو اپنے حلقے میں جوتے پڑیں گے۔ دھونس دھاندلی کی سیاست کرنے والوں کو ایم کیو ایم کی صورت میں اپنی سیاسی موت نظر آرہی ہے۔ کروڑوں کی رشوت دیکر اسمبلی تک پہنچنے والا وزارت عظمیٰ کے نام پر اربوں کا بھتہ وصول کر چکا ہے، طاقت کے بل بوتے پر اقتدار میں آنے والوں کو نلوچھی پل سے دریائے نیلم میں دفن کریں گے۔ صحافیوں سے بات چیت

میرپور۔۔۔۔۔ 29 جون 2011ء

متحدہ قومی موومنٹ آزاد کشمیر کے پارلیمانی لیڈر طاہر کھوکھر نے کہا ہے کہ صدر پاکستان پیپلز پارٹی آزاد کشمیر چودھری عبدالمجید بین الاقوامی نوسرباز، بھتہ خور، جعل ساز اور لینڈ مافیا کے سرغنہ ہے منگلا ڈیم متاثرین کے نام پر اربوں روپوں کی لوٹ مار اور قیمتی زمینیں جعل سازی سے الاٹ کروانے کے علاوہ وزارت عظمیٰ کے حصول کے لیے پارٹی قیادت کو بطور رشوت دینے کے لیے بیرون ملک کشمیریوں سے کروڑوں روپے وصول کر چکا ہے۔ ایم کیو ایم کے خلاف ہرزہ سرائی کا جواب ان کے انتخابی حلقے میں دیں گے۔ ایم کیو ایم پر تشدد کا الزام عائد کرنے سے قبل اپنے گریبان میں جھانکنا چاہیے اپنے حلقے میں لوگوں پر پولیس اور پٹواریوں کے ذریعے ظلم و تشدد کرنے والے کو بہت جلد بے نقاب کریں گے۔ چوبیس میں سے بیس گھنٹے مدہوش رہنے والا شخص دھاندلی کے ذریعے جیت کر آزاد کشمیر کا وزیراعظم بننے کی تیاری کر رہا ہے اگر اس جیسا شخص آزاد کشمیر کے عوام پر مسلط ہو گیا تو یہ کشمیری عوام کی انتہائی بد قسمتی ہوگی۔ اقتدار حاصل کرنے کے لیے فوج اور آئی ایس آئی کی تعریفیں کرنے والے شخص کی قومی اداروں کے خلاف لغویات پر مبنی آڈیو اور ویڈیو کیسٹیں جلد منظر عام پر لائیں گے۔ ان خیالات کا اظہار انہوں نے میرپور میں صحافیوں سے بات چیت کرتے ہوئے کیا۔ انہوں نے کہا کہ چودھری عبدالمجید بین الاقوامی نوسرباز، بھتہ خور جعل ساز اور لینڈ مافیا کا سرغنہ ہے۔ متاثرین منگلا ڈیم کے نام پر اربوں روپے کی کرپشن کرنے والے شخص نے میرپور کی قیمتی زمینیں جعل سازی کے ذریعے اپنے نام کروالی ہیں۔ یہ شخص وزارت عظمیٰ کے نام پر اب تک بیرون ملک کشمیریوں سے کروڑوں روپے بھتہ اور چندہ بٹور چکا ہے بیرون ملک کشمیری اس شخص کے کردار کی وجہ سے اس کو دیکھ کر راستہ بدل لیتے ہیں۔ کروڑوں روپے رشوت دیکر اگر یہ شخص آزاد کشمیر کا وزیراعظم بن گیا تو آزاد کشمیر میں کرپشن اور لوٹ مار کا سیلاب آجائے گا۔ دولت، دھونس اور دھاندلی کی سیاست کے بل بوتے پر ایک عرصے سے آزاد کشمیر پر مسلط اس شخص اور اسکے حواریوں کو ایم کیو ایم کی صورت میں اپنی سیاسی موت سامنے دکھائی دے رہی ہے۔ انہوں نے کہا کہ ایم کیو ایم کا یہ امتیاز ہے کہ دولت، برادری ازم اور طاقت کی سیاست کے اس دور میں کمزور غریب مگر باصلاحیت افراد کو نمائندگی اور قیادت کا موقع دیتی ہے جس کی زندہ مثال میں خود ہوں جو برادری ازم اور دولت کی سیاست کے دور میں لوکل باڈیز کا ممبر بھی نہیں بن سکتا تھا مگر ایم کیو ایم اور قائد تحریک الطاف حسین نے 80 ہزار مہاجرین جموں و کشمیر کی نمائندگی کا موقع دیا۔ انہوں نے کہا کہ چودھری مجید کو ایم کیو ایم کے خلاف ہرزہ سرائی کا خمیازہ بھگتنا پڑے گا اور ان کا اپنے انتخابی حلقے میں جواب ملے گا۔ ایم کیو ایم پر تشدد کا الزام لگانے والے چودھری مجید نے اپنے حلقے میں ظلم و ستم کا بازار گرم کر رکھا ہے اور خود ہی بے گناہ لوگوں پر مقدمات بنوا کر خود ہی صلح کروانے والے شخص کے خلاف دستاویزی ثبوت عوام، عدالتوں اور میڈیا کو فراہم کیے جائیں گے۔ اپنے علاقے میں پولیس کے اے ایس آئی اور پٹواری کا کردار ادا کرنے والے چودھری مجید نے اپنے حلقے میں انقلابی برادریوں اور سیاسی مخالفین کا جینا حرام کر رکھا ہے اور ان کی جائیدادوں پر قبضہ کرنے کے علاوہ انہیں بے بنیاد مقدمات میں الجھا کر ان سے انتقام لیا جاتا ہے۔ طاہر کھوکھر نے کہا کہ چوبیس میں سے بیس گھنٹے مدہوش رہنے والا شخص آزاد کشمیر کا وزیراعظم بننے کی تیاری کر رہا ہے اگر اس قسم کا بدکردار اور کرپٹ شخص آزاد کشمیر کے عوام پر مسلط ہو گیا تو آزاد کشمیر میں کرپشن اور رشوت کا بازار گرم ہو جائے گا اس کا راستہ روکنے کے لیے آزاد کشمیر بھر کے عوام کو اپنا کردار ادا کرنا ہوگا۔ انہوں نے مزید کہا کہ چودھری مجید اور ان کے حواری آج اقتدار حاصل کرنے کے لیے فوج اور آئی ایس آئی کے قسیدے پڑھ رہے ہیں ماضی میں ان لوگوں نے قومی دفاعی اداروں کے خلاف جو کچھ کہا ہے وہ ریکارڈ پر اور جلد عوام کے سامنے پیش کریں گے انہوں نے کہا کہ آزاد کشمیر میں عوامی انقلاب کا وقت آ گیا ہے۔ ساٹھ سالوں سے تحریک آزاد کشمیر کے نام پر اقتدار کا کھیل کھیلنے والوں کو کشمیری قوم آزاد کشمیر اسمبلی سے نکال کر نلوچھی پل سے دریائے نیلم میں دفن کرے گی۔

متحدہ قومی موومنٹ نے سندھ اسمبلی میں اپوزیشن بیچوں پر بیٹھنے کی درخواست جمع کرادی

ایم کیو ایم موثر اپوزیشن کا کردار ادا کرے گی، رضا ہارون

کراچی (اسٹاف رپورٹر)

متحدہ قومی موومنٹ نے سندھ اسمبلی میں اپوزیشن بیچوں پر بیٹھنے کی درخواست جمع کرادی۔ درخواست سندھ اسمبلی کے اسپیکر کو پیش کی گئی ہے۔ وفاقی اور سندھ حکومت سے علیحدگی کے بعد ایم کیو ایم کے 51 اراکین نے اسمبلی دستخطوں کیساتھ جمع کرادی۔ درخواست جمع کرانے کے بعد میڈیا سے بات چیت کرتے ہوئے ایم کیو ایم کے رہنماء رضا ہارون نے کہا کہ ایم کیو ایم نے اسپیکر کو تحریری طور پر اپوزیشن بیچ الاٹ کرنے کی درخواست دیدی ہے۔ انہوں نے کہا کہ ایم کیو ایم موثر اپوزیشن کا کردار ادا کرے گی۔ حکومت کو محتاط رہنے کی ضرورت ہے۔ لیڈر آف اپوزیشن کے حوالے سے کئے جانے والے سوال کے جواب میں رضا ہارون نے کہا کہ آنے والے چند روز میں لیڈر آف اپوزیشن کیلئے اسپیکر سندھ اسمبلی کو درخواست دینگے۔

ایم کیو ایم کی آئینی درخواست باقاعدہ سماعت کے لیے منظور، چیف الیکشن کمشنر سے 30 جون تک تحریری جواب طلب  
درخواست میں موقف اختیار کیا گیا تھا کہ چیف الیکشن کمشنر غیر معینہ مدت تک انتخابات ملتوی کرنے کا اختیار نہیں رکھتے  
آزاد کشمیر اسمبلی کی تمام نشستوں پر انتخابات سے قبل مخصوص نشستوں پر انتخابات بھی غیر آئینی ہوں گے،  
چیف جسٹس آزاد کشمیر ہائی کورٹ نے دلائل سننے کے بعد رٹ باعدہ سماعت کے لیے منظور کر لی۔ فریقین کو نوٹس جاری

مظفر آباد۔۔۔۔۔ 29 جون 2011ء

متحدہ قومی موومنٹ آزاد کشمیر کی جانب سے آزاد کشمیر قانون ساز اسمبلی کے انتخابات کے سلسلے میں دائر کی جانب والی آئینی درخواست باضابطہ طور پر سماعت کیلئے منظور، چیف جسٹس ہائیکورٹ نے چیف الیکشن کمیشن سے 30 جون تک تحریری جواب طلب کر لیا۔ متحدہ قومی موومنٹ کے پارلیمانی لیڈر طاہر کھوکھر کے وکیل شرافت میر کی کی جانب سے دائر کی گئی آئینی درخواست میں موقف اختیار کیا گیا تھا کہ کراچی میں مہاجرین کے دو انتخابی حلقوں پر انتخابات کا غیر معینہ مدت تک التواء غیر آئینی ہے اور چیف الیکشن کمیشن غیر معینہ مدت تک ملتوی کرنے کا اختیار نہیں رکھتے۔ آئی جی سندھ کے جس خط کو بنیاد بنا کر یہ انتخابات ملتوی کیے گئے ہیں وہ بد نیتی پر مبنی ہے اور وفاقی حکومت کے دباؤ پر لکھا گیا ہے۔ درخواست میں یہ موقف بھی اختیار کیا گیا تھا کہ اور ان نشستوں پر انتخابات سے قبل آزاد کشمیر اسمبلی کی مخصوص نشستوں پر انتخابات بھی غیر آئینی ہوں گے۔ چیف جسٹس آزاد جموں و کشمیر ہائیکورٹ جسٹس غلام مصطفیٰ مغل نے طاہر کھوکھر کے وکیل میر شرافت حسین ایڈووکیٹ کے دلائل سننے کے بعد درخواست باضابطہ سماعت کے لیے منظور کرتے ہوئے چیف الیکشن کمیشن سمیت تمام فریقین سے 30 جون کو تحریری جواب داخل کرنے کے نوٹس جاری کر دیا ہے۔

متحدہ سوشل فورم کے تحت معین اختر (مرحوم) کی یاد میں جمعرات کو آرٹس کونسل آڈیو ریم میں تقریب منعقد ہوگی

کراچی۔۔۔۔۔ 29 جون 2011ء

متحدہ سوشل فورم کے زیر اہتمام معروف فنکار معین اختر (مرحوم) کو خراج عقیدت پیش کرنے کیلئے جمعرات 30 جون کو شام 6 بجے آرٹس کونسل آڈیو ریم میں تقریب منعقد ہوگی۔ تقریب میں معین اختر (مرحوم) کی زندگی پر مشتمل سی ڈی ”گوہر نایاب“ کا اجراء بھی کیا جائے گا۔ متحدہ سوشل فورم کے زیر اہتمام تقریب کے انتظامات کو حتمی شکل دیدی گئی ہے اور ملک کے نامور فنکاروں، گلوکاروں، دانشوروں، شعراء، کالم نگاروں اور مختلف شعبوں سے وابستہ شخصیات کو تقریب میں شرکت کی دعوت بھی دی جا چکی ہے۔

ایم کیو ایم کے کارکنان سے رابطہ کمیٹی کا اظہار تعزیت

کراچی۔۔۔۔۔ 29 جون 2011ء

متحدہ قومی موومنٹ کی رابطہ کمیٹی نے ایم کیو ایم گلہارا ناظم آباد سیکٹر یونٹ 184 کے کارکن اقبال قرشی کے والد محمد الیاس قریشی اور کورنگی سیکٹر یونٹ 75 کے کارکن آصف علی کے والد شوکت علی کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگواروں اور احقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

## حق پرست رکن سندھ اسمبلی فہیم احمد الطافی کا یوسی 1 ناٹا میل میں زیر تعمیر بلیک ٹاپ روڈ یوسی 3 میں جاری سیوریج لائنوں کی مرمت کے کاموں کا معائنہ

میرپور خاص۔۔۔۔۔29 جون 2011ء

ایم کیو ایم کے حق پرست رکن سندھ اسمبلی فہیم احمد الطافی نے کہا کہ عوامی مسائل کا حل حق پرست نمائندوں کا اولین فرض ہے۔ یہ بات انہوں نے میرپور خاص یوسی 1 میں جاری زیر تعمیر سڑک اور یوسی 3 میں جاری سیوریج لائنوں کی مرمت کے کاموں کا جائزہ لیتے ہوئے کہی۔ انہوں نے کہا کہ قائد تحریک جناب الطاف حسین نے ہمیشہ سیاست برائے خدمت کا درس دیا جس پہ ایم کیو ایم کے حق پرست نمائندے عمل پیرا ہیں اور عوامی مسائل کے حل کیلئے دن رات کوشاں ہیں تاکہ عوام کے بنیادی مسائل کا حل ممکن ہو سکے۔ اس موقع پر انہوں نے افسران کو مومن سون کی بارشوں کے پیش نظر نالوں کی صفائی کے احکامات بھی جاری کئے ان کے ہمراہ ایڈمنسٹریٹر عبدالوہاب عباسی، انجینئر غلام محمد لغاری اور دیگر افسران بھی موجود تھے۔

## بدقسمتی سے قیام پاکستان کے بعد سے ہی اس ملک پر ۲ فیصد مراعات یافتہ طبقہ قابض ہے، محمد شریف پاکستانی عوام کی آخری امید قائد تحریک الطاف حسین ہے

حیدرآباد۔۔۔29 جون 2011ء

متحدہ قومی موومنٹ حیدرآباد کے زونل انچارج محمد شریف وارا کین زونل کمیٹی نے اپنے مشترکہ میں بیان کہا کہ بدقسمتی سے قیام پاکستان کے بعد سے ہی اس ملک پر ۲ فیصد مراعات یافتہ طبقہ قابض ہے جس کی وجہ سے آج پاکستان بے شمار مشکلات و مسائل کا شکار ہے۔ انہوں نے کہا کہ پاکستان کے نام نہاد لیڈر صرف اور صرف پاکستانی دولت لوٹنے اور اپنی جاگیروں کو بڑھنے میں مصروف رہے اور ان تمام صورتحال کے پیش نظر اب پاکستانی عوام کی آخری امید قائد تحریک الطاف حسین ہے اور وہ ایم کیو ایم کے پیغام حق پرستی پر عمل پیرا ہو کر اس ملک میں انقلاب لانا چاہتی ہیں کیونکہ قائد تحریک الطاف حسین وہ واحد رہنما ہیں جو غریب و متوسط طبقے سے تعلق رکھتے ہیں جو اس ملک کی باگ دوڑ اس ملک کے مڈل کلاس سے تعلق رکھنے پڑھے لکھے نوجوانوں کے ہاتھ میں دینے اور اس ملک کے مظلوم و محکوم طبقے کی بلا امتیاز رنگ و نسل و زبان خدمت کرنیکی جدوجہد میں مصروف عمل ہے۔ انہوں نے کہا کہ بدقسمتی سے ہمارے ملک پر گزشتہ ۶۳ سالوں سے ۲ فیصد وڈیرے جاگیرداروں کی اقلیت ملک بھر کے ۹۸ فیصد غریب و مظلوم کی اکثریت پر حاکم بنی بیٹھی ہے اور اس ملک کو جاگیردارانہ نظام میں جکڑا ہوا ہے اور اس نظام کے حامی افراد اپنے آگے کسی بھی عوامی حمایت یافتہ جماعت کو تسلیم نہیں کرتے۔ انہوں نے کہا کہ قائد تحریک الطاف حسین اس فرسودہ جاگیردارانہ نظام کے خلاف برسر پیکار ہیں اور انکی جماعت ایم کیو ایم عوامی انقلاب کے ذریعے سے ان لوگوں کو حساب کرے گی۔

## ایم کیو ایم حیدرآباد زونل سیکٹر کینٹ یونٹ کمیٹی ممبر راشد بیگ کے والد کے انتقال پر حیدرآباد کے زونل انچارج وارا کین زونل کمیٹی کا اظہار تعزیت

حیدرآباد۔۔۔29 جون 2011ء

متحدہ قومی موومنٹ حیدرآباد کے زونل انچارج محمد شریف وارا کین زونل کمیٹی نے ایم کیو ایم حیدرآباد زونل سیکٹر کینٹ یونٹ 9/B کے یونٹ ممبر راشد بیگ کے والد کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں انچارج وارا کین زونل کمیٹی نے مرحوم کے تمام سوگواروں کو حقیقت سے دلی تعزیت و ہمدردی کا اظہار کرتے ہوئے دعا کہ دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

## ایم کیو ایم اندرون سندھ تنظیمی کمیٹی کے انچارج عمر قریشی کے تایا کے انتقال پر جبک آباد زون کے انچارج وارا کین زونل کمیٹی کا اظہار تعزیت

جبک آباد۔۔۔۔۔29 جون، 2011ء

متحدہ قومی موومنٹ جبک آباد زون کے انچارج وارا کین زونل کمیٹی نے ایم کیو ایم اندرون سندھ تنظیمی کمیٹی کے انچارج عمر قریشی کے تایا کے انتقال پر گہرے رنج و غم کا اظہار کیا ہے۔ ایک تعزیتی بیان میں رابطہ کمیٹی نے مرحوم کے تمام سوگواروں کو حقیقت سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

متحدہ قومی موومنٹ نے ملک کے وسیع تر قومی مفاد اور ملک کو بحرانوں سے نکالنے کیلئے  
 پاکستان پیپلز پارٹی کا ہر نازک موڑ پر ساتھ دیا اور پیپلز پارٹی کی بار بار جھوٹی یقین دہانیوں کے باوجود مفاہمت کی سیاست کو فروغ دیا،  
 ایم کیو ایم کی جانب سے حکومت سے علیحدگی کے فیصلے کے اعلان کے بعد ایم کیو ایم کے مرکز نائن زیر وعزیز آباد  
 اور انٹرنیشنل سیکریٹریٹ لندن میں ٹیلی فون، فیکس اور ای میل پر پیغامات کا تانتا بندھ گیا

ایبٹ آباد:۔۔۔۔۔ 29 جون، 2011ء

مختلف شعبہ ہائے زندگی سے تعلق رکھنے والے افراد نے آزاد کشمیر قانون ساز اسمبلی کے حلقہ ایل اے 30، ایل اے 36 کراچی اور ایل اے 41 ایبٹ آباد کی نشستوں پر الیکشن  
 ممتوی کرنے، الیکشن میں کھلی دھاندلی، اتحادی جماعت پر دباؤ ڈالنے اور دھوکہ دینے کے غیر آئینی، غیر قانونی اور غیر اخلاقی اقدامات کے خلاف ایم کیو ایم کی جانب سے حکومت  
 سے علیحدگی اختیار کرنے اور اپوزیشن بیچوں پر بیٹھنے کے فیصلے کا زبردست خیر مقدم کیا ہے اور اس فیصلے کو اصولی اور حق پرستانہ قرار دیا ہے۔ ایم کیو ایم کی جانب سے حکومت سے  
 علیحدگی کے فیصلے کے اعلان کے بعد ایم کیو ایم کے مرکز نائن زیر وعزیز آباد اور انٹرنیشنل سیکریٹریٹ لندن میں ٹیلی فون، فیکس اور ای میل پر پیغامات کا تانتا بندھ گیا۔ پیغامات بھیجنے  
 والوں میں ڈاکٹرز، انجینئرز، اساتذہ، پروفیسرز، علمائے کرام، صحافی، دانشور، شعراء، اکرام، فنکار، وکلاء، طلباء، تاجر، صنعتکار، سیاسی و سماجی رہنماؤں سمیت مختلف شعبہ ہائے زندگی  
 سے تعلق رکھنے والے افراد کی بہت بڑی تعداد شامل ہے۔ اپنے پیغامات میں انہوں نے کہا کہ متحدہ قومی موومنٹ نے ملک کے وسیع تر قومی مفاد اور ملک کو بحرانوں سے نکالنے کیلئے  
 پاکستان پیپلز پارٹی کا ہر نازک موڑ پر ساتھ دیا اور پیپلز پارٹی کی بار بار جھوٹی یقین دہانیوں کے باوجود مفاہمت کی سیاست کو فروغ دیا لیکن آزاد کشمیر قانون ساز اسمبلی کے انتخابات  
 میں پیپلز پارٹی نے جو غیر جمہوری طرز عمل اختیار کیا وہ جمہوری دور حکومت میں ایک حلیف جماعت کے ساتھ تو درکنار دشمن جماعت کے ساتھ بھی روا نہیں رکھا جاتا۔ انہوں نے کہا  
 کہ ایم کیو ایم کا حکومت سے علیحدگی کا فیصلہ بالکل درست ہے کیونکہ موجودہ حکمران جماعت کے ساتھ ایم کیو ایم کا اتحاد اس کے ذاتی مفادات کے حصول کیلئے ہرگز نہیں تھا بلکہ ایم  
 کیو ایم کا اتحاد حکمران جماعت کے ساتھ ملک و قوم کی خاطر تھا اور جو جماعت ملک و قوم کی خاطر دوست نما دشمنوں سے بار بار اتحاد کر سکتی ہے وہ اسے ایک بار چھوڑ بھی سکتی ہے  
 ۔ انہوں نے کہا کہ گورنر سندھ ڈاکٹر عشرت العباد کے استعفیٰ نے بھی اس بات کو واضح کر دیا ہے کہ ایم کیو ایم کا حکومت سے علیحدگی کا فیصلہ اٹل ہے اور اس فیصلے سے حق پرست عوام و  
 کارکنان کی بھرپور حمایت حاصل ہے اور اگر موجودہ حکمران جماعت نے ایم کیو ایم کو ماضی کی طرح ریاستی مظالم کا نشانہ بنانے کا سلسلہ شروع کیا تو آج میڈیا اور عدلیہ بھی آزاد  
 ہیں اور ایم کیو ایم عدالتوں کا دروازہ کھٹکھٹائے گی مگر اپنی جمہوری اور جائز حقوق کی جدوجہد سے ہرگز دستبردار نہیں ہوگی۔ اپنے پیغامات میں انہوں نے ایم کیو ایم کے جراتمندانہ  
 موقف پر قائد تحریک جناب الطاف حسین، رابطہ کمیٹی، حق پرست وزراء، سینیٹرز، ارکان قومی و صوبائی اسمبلی کو زبردست خراج تحسین پیش کیا اور کہا کہ اصولی موقف پر ڈٹ جانا ہی حق  
 پرستوں کا شیوہ ہے۔ اپنے پیغامات میں انہوں نے قائد تحریک جناب الطاف حسین کی درازی عمر، صحت و تندرستی کیلئے بھی خصوصی دعائیں کیں۔

